

தேசிய கூட்டுறவு அபிவிருத்தி நிறுவகம் - 2012

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் காட்டப்பட்டுள்ள விடயங்களின் தாக்கத்தினைத் தவிர்த்து நிதிக்கூற்றுக்கள் 2012 திசெம்பர் 31 இல் உள்ளவாறான தேசிய கூட்டுறவு அபிவிருத்தி நிறுவகத்தின் நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கு இணங்க உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 கணக்கீட்டுக் குறைபாடுகள்

பயன்பாட்டிலிருந்து அகற்றப்பட்டிருந்த ரூபா 37,679,234 தொகையான கணனி, தளபாடங்கள், அலுவலக உபகரணங்கள், இயந்திரங்களும் உபகரணங்களும், நூலகப் புத்தகங்கள் ஆகிய நிலையான சொத்துக்களை கணக்குகளிலிருந்து அகற்றுவதற்கு அல்லது நிதிக்கூற்றுக்களில் வெளிப்படுத்துவதற்கு நடவடிக்கை எடுக்கப்பட்டிருக்கவில்லை.

1.2.2 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

(அ) 01 முதல் 05 ஆண்டுகள் வரையான காலமாக நிலுவையாகக் காணப்பட்ட பாடநெறிக் கட்டணங்கள், வெளிவாரி சேவைக் கட்டணங்களின் ரூபா 1,153,412 கூட்டுத்தொகை 2013 ஆகஸ்ட் 30 ஆந் திகதி வரை அறவிடப்பட்டிருக்கவில்லை.

(ஆ) 2012 திசெம்பர் 31 இல் உள்ளவாறு 05 ஆண்டுகளுக்கு மேற்பட்ட காலமாக ரூபா 14,999,156 தொகையான கிடைக்க வேண்டிய பெறுமதி சேர்க்கப்பட்ட வரி (VAT) மீதி திரண்டிருந்த போதிலும் அம் மீதியை அறவிட்டிருக்கவில்லை.

1.2.3 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுக்கான தொடர்பு

இணங்காமைகள்

இலங்கை சனநாயக சோசலிசக் குடியரசின் தாபனவிதிக் கோவை

(அ) XIX ஆம் அத்தியாயத்தின் 5.3 ஆம் பிரிவு

பட்டியல்படுத்தப்பட்ட அரசு விடுதியொன்றில் குடியிருப்பதற்காக ஊழியர்களின் சம்பளத்தில் 10 சதவீதம் அல்லது சிக்கன வாடகை ஒன்றை அறவிடுவதற்குப் பதிலாக 09 உத்தியோகத்தர்கள் குடியிருக்கும் பட்டியலிடப்பட்ட உத்தியோகபூர்வ விடுதிகளிலிருந்து ரூபா 750 முதல் ரூபா 2,000 வரையான சிறிய பெயரளவிலான வாடகை அறவிடப்பட்டிருந்தது.

(ஆ) VII ஆம் அத்தியாயத்தின் 12 ஆம் பிரிவு மற்றும் 1997 பெப்ரவரி 03 ஆம் திகதிய 06/97 ஆம் இலக்க பொது நிர்வாகச் சுற்றறிக்கை

2012 திசம்பர் 31 இல் உள்ளவாறு 3 ஆண்டுகளுக்கு மேற்பட்ட காலமாக பணிப்பாளர் (கல்வி மற்றும் அபிவிருத்தி) பதவியில் பதில் கடமையாற்றுவதற்காக ஒரு விரிவுரையாளருக்கு சுற்றுநிருபத்திற்கு முரணாக ரூபா 366,013 கூட்டுத்தொகையான பதிற்கடமை படிகள் செலுத்தப்பட்டிருந்தன.

1.2.4 போதிய அதிகாரமற்ற கொடுக்கல்வாங்கல்கள்

நிறுவகத்தின் விரிவுரையாளர்களிடமிருந்து போதியளவானதும் ஆக்கபூர்வமானதுமான சேவையைப் பெற்றுக்கொள்ளும் நோக்கில் ஆகக் குறைந்தது ஒரு மாதத்திற்கு 60 விரிவுரை மணித்தியாலங்களின் படி ஒரு வருடத்திற்கு 720 விரிவுரை மணித்தியாலங்களை உள்ளடக்கும் வகையில்

நிறுவகத்தில் கடமையாற்றும் 06 விரிவுரையாளர்களுக்கும் ஒரு வருடத்திற்கு 4,320 விரிவுரை மணித்தியாலங்களுக்கான நேர அட்டவணை தயாரிக்கப்பட வேண்டியிருந்தது. நிறுவகத்தினால் ஒழுங்குபடுத்தப்பட்டு நடாத்தப்பட்ட பாடநெறிகளுக்காக கிழமைநாட்களில் விரிவுரை நடாத்தப்படுவதற்காக விரிவுரைக் கட்டணங்கள் செலுத்தப்படலாகாது எனவும், ஆகக் குறைந்தளவு விரிவுரை மணித்தியாலங்களைப் பூர்த்திசெய்யாத விரிவுரையாளர்களுக்கு வெளிநிறுவகங்களின் வேண்டுகோளின் அடிப்படையில் நடாத்தப்படும் பாடநெறிகளுக்காக விரிவுரை நடாத்தியமைக்காகவும் விரிவுரைக் கட்டணங்களைச் செலுத்தலாகாது எனவும் நிறுவகத்தின் முகாமைத்துவ சபையால் 2009 யூன் 19 ஆம் திகதி நடாத்தப்பட்ட 59 ஆவது முகாமைத்துவ சபைக் கூட்டத்தின் போது தீர்மானிக்கப்பட்டிருந்தது. இதற்கு முரணாக நிறுவகம் நடவடிக்கை எடுத்திருந்தமை தொடர்பாக பின்வரும் அவதானிப்புகள் மேற்கொள்ளப்படுகின்றன.

(அ) விரிவுரையாளர்களின் ஆகக் குறைந்த விரிவுரை மணித்தியாலங்களின் எண்ணிக்கையை உள்ளடக்கும் வகையில் பாடநெறிகளின் நேரஅட்டவணை தயாரிக்கப்பட்டிராததுடன் விரிவுரையாளர்களால் 2012 ஆம் ஆண்டின் போது நடாத்தப்பட்ட உள்ளபடியான விரிவுரை மணித்தியாலங்கள் 2,274 ஆகக் காணப்பட்டது. இது ஆகக் குறைந்த விரிவுரை மணித்தியாலங்களின் 53 சதவீதமாகக் காணப்பட்டது.

(ஆ) முகாமைத்துவ சபை தீர்மானித்த ஆகக் குறைந்த விரிவுரை மணித்தியாலங்கள் பூர்த்தியடையாத நிலையில் நிறுவகத்தால் ஒழுங்குபடுத்தப்பட்டு நடாத்தப்பட்ட பாடநெறிகளுக்காக கிழமை நாட்களில் நடாத்தப்பட்ட 335 விரிவுரை மணித்தியாலங்களுக்காக விரிவுரைக் கட்டணமாக ரூபா 260,750 தொகையும் வெளிநிறுவகங்களின் வேண்டுகோளின் அடிப்படையில் நடாத்தப்பட்ட பாடநெறிகளுக்காக 314 விரிவுரை மணித்தியாலங்களுக்கான விரிவுரைக் கட்டணமாக ரூபா 171,500 தொகையும் முறையற்ற விதத்தில் இரு விரிவுரையாளர்களுக்குச் செலுத்தப்பட்டிருந்தன.

(இ) நிறுவகத்தால் ஒழுங்குபடுத்தப்பட்டு நடாத்தப்பட்ட பாடநெறிகளுக்காக நிறுவகத்தில் கடமையில் ஈடுபட்டுள்ள நிரந்தர விரிவுரையாளர்களால் பூர்த்தி செய்யப்பட வேண்டிய 4,320 விரிவுரை மணித்தியாலங்களில் 2,274 மணித்தியாலங்கள் மாத்திரம் விரிவுரைகள் நடாத்தப்பட்டிருக்கையில் போதியளவானதும் ஆக்கபூர்வமானதுமானதுமான சேவையை

அவர்களிடமிருந்து பெற்றுக்கொள்வாற்குப் பதிலாக வெளி
விரிவுரையாளர்களின் சேவையைப் பெற்றுக்கொண்டு விரிவுரைக்
கட்டணமாக ரூபா 4,178,063 தொகையும் மீளாய்வாண்டின் போது
செலுத்தப்பட்டிருந்தது.

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டின் போது நிறுவகத்தின் செயற்பாட்டு நடவடிக்கைகளின் நிதி விளைவு ரூபா 6,086,352 பற்றாக்குறையாக இருந்ததுடன், இதனோடொத்த முன்னைய ஆண்டின் பற்றாக்குறை ரூபா 185,848 ஆகக் காணப்பட்டமையால் ரூபா 5,900,504 ஆல் பற்றாக்குறையில் அதிகரிப்பை காட்டுகின்றது.

2.2 செலவின அதிகரிப்பும் தொடர்ச்சியான பற்றாக்குறையும்

2008 ஆம் ஆண்டு முதல் 2012 ஆம் ஆண்டு வரையான ஐந்தாண்டு காலப்பகுதியின் போது நிறுவகத்தின் செலவின அதிகரிப்பு மற்றும் அதற்கு ஒப்பாக வருமானம் குறைவடைந்தமையால் தொடர்ந்து நிலவிய பற்றாக்குறை தொடர்பான விபரம் பின்வருமாறாகும்.

	2012	2011	2010	2009	2008	மொத்தம்
	ரூபா மில்.	ரூபா மில்.	ரூபா மில்.	ரூபா மில்.	ரூபா மில்.	ரூபா மில்.
விபரமான வருமான செலவினக் கூற்றின் படி மிகை / (பற்றாக்குறை)	(6.09)	(0.19)	(7.30)	(6.17)	(4.14)	(23.89)
பெறுமானத் தேய்வு	10.03	11.19	10.30	9.36	8.63	49.51
பெறுமானத் தேய்வு சீராக்கப்பட முன்னர் மிகை	3.94	11.00	3.00	3.19	4.49	25.62
கழி. மீண்டுவரும் மானியங்கள் மற்றும் மூலதன மானியங்களை எதிரீடுசெய்தலும் மீள்மதிப்பீட்டு இலாபமும்	44.73	32.47	22.39	21.47	19.68	140.74
பற்றாக்குறை	(40.79)	(21.47)	(19.39)	(18.28)	(15.19)	(115.12)

இது தொடர்பாக பின்வரும் அவதானிப்புகள் மேற்கொள்ளப்படுகின்றன.

(அ) 2008 இலிருந்து 2012 வரையான 05 ஆண்டுகளில் நிறுவகத்தின் செலவினக் கூட்டுத்தொகை ரூபா 253.82 மில்லியனாகக் காணப்பட்டதுடன் ஏனைய வருமானங்களின் கூட்டுத்தொகை ரூபா 138.70 மில்லியனாகக் காணப்பட்டது. இதன் பிரகாரம், வருமானத்தைப் பார்க்கிலும் செலவின அதிகரிப்பு ரூபா 115.12 மில்லியனான போதிலும் நிறுவகச் செலவினம் அதிகரித்தமைக்கு ஒப்பாக வருமானம் அதிகரித்திருக்கவில்லை.

3. செயற்பாட்டு மீளாய்வு

3.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

(அ) 2001 இன் 1 ஆம் இலக்க தேசிய கூட்டுறவு அபிவிருத்தி நிறுவன (உருவாக்கல்) அதிகாரச்சட்டத்தின் 4 ஆம் பிரிவின் பிரகாரம் நிறுவகத்தை உருவாக்குவதன் மூலம் அடைந்துகொள்வதற்கு எதிர்பார்க்கப்பட்ட கீழே காட்டப்பட்டுள்ள பிரதான பணிகளை நிறைவேற்றுவதற்கு மீளாய்வாண்டின் போதும் முடியாதிருந்தது.

- (i) கூட்டுறவு அபிவிருத்தி தொடர்பான ஆராய்ச்சிகளை மேம்படுத்துவதற்கு.
- (ii) கூட்டுறவு அபிவிருத்திக்குரிய தரவுகளை சேகரித்தலுக்கான வள நிலையமொன்றாக செயற்படலும், சேகரிக்கப்பட்ட தரவுகளை வெளியிடுவதன் மூலம் சுழற்சி செய்தல் மற்றும் பரவச்செய்தல்.
- (iii) முகாமைத்துவ நிபுணத்துவம் தேவைப்படும் கூட்டுறவு முயற்சிகளை பொறுப்பேற்று முகாமை செய்தல் மற்றும்
- (iv) கூட்டுறவு முயற்சிகளுக்கு தொழில்சார் அறிவுரைகள் வழங்குதல்.

(ஆ) நிறுவகத்தால் நடாத்தப்பட்ட பாடநெறிகளின் முன்னேற்றம் முன்னைய ஆண்டுடன் ஒப்பிடப்பட்டு கீழே தரப்படுகின்றன.

பாட நெறிகள் / நிகழ்ச்சித்திட்டம்	2012		2011			
	எதிர்பார்க்கப்பட்ட		உள்ளவாறான		உள்ளவாறான	
	பாட நெறிகள் / நிகழ்ச்சித்திட்டங் களின் எண்ணிக்கை	பங்குபற்றிய பயிற்சியாளர்களின் எண்ணிக்கை	பாட நெறிகள் / நிகழ்ச்சித்திட்டங் களின் எண்ணிக்கை	பங்குபற்றிய பயிற்சியாளர்களின் எண்ணிக்கை	பாட நெறிகள் / நிகழ்ச்சித்திட்டங் களின் எண்ணிக்கை	பங்குபற்றிய பயிற்சியாளர்களின் எண்ணிக்கை
கூட்டுறவு நிரந்தரப் பயிற்சிப் பாடநெறிகள்	02	72	02	92	03	110
உயர் டிப்ளோமா பாடநெறிகள்	15	309	14	279	16	297
சான்றிதழ் பாடநெறி குறுங்கால	07	155	06	173	05	81
முகாமைத்துவ அபிவிருத்தி பயிற்சி நிகழ்ச்சித்திட்டம்	24	600	18	491	12	351
வெளி நிறுவனங்களின் வேண்டுகோளின் அடிப்படையில் நடாத்தப்பட்ட பயிற்சி நிகழ்ச்சித்திட்டம்	-	-	19	850	16	682
கூட்டுறவு துறையின் முன்னேற்றத்திற்காக இலவசமாக நடாத்தப்பட்ட பயிற்சி நிகழ்ச்சித்திட்டங்கள்	-	-	23	764	08	380
வெளிவாரி பட்டம் மற்றும் தொழிற்சாலை கணக்கீட்டு பரீட்சைக்கான துணை நிகழ்ச்சித்திட்டங்கள்	-	-	10	213	04	57
மொத்தம்	48	1,136	92	2,862	64	1,958

இது தொடர்பாக பின்வரும் அவதானிப்புகள் மேற்கொள்ளப்படுகின்றன.

- (i) மீளாய்வாண்டின் போது 24 குறுங்கால முகாமைத்துவ அபிவிருத்திப் பயிற்சி நிகழ்ச்சித்திட்டங்களை நடாத்துவதற்கு இலக்கிடப்பட்டிருந்த போதிலும் 18 நிகழ்ச்சித்திட்டங்கள் மாத்திரமே நடாத்தப்பட்டிருந்தன. இதன் பிரகாரம், செயலாற்றல் 75 சதவீதமாகக் காணப்பட்டது.
- (ii) வெளி நிறுவனங்களின் வேண்டுகோளின் அடிப்படையில் கூட்டுறவுத் துறையின் மேம்பாட்டிற்காக இலவசமாக நடாத்தப்பட்ட பயிற்சி நிகழ்ச்சித்திட்டங்களும் வெளிவாரிப் பட்டங்களும் தொழிற்துறைக் கணக்கீட்டுப் பரீட்சைக்காக துணை நிகழ்ச்சித்திட்டங்களும் மீளாய்வாண்டின் போது நடாத்தப்பட்டிருந்த போதிலும் அவற்றின் இலக்கு தீர்மானிக்கப்பட்டிருக்கவில்லை.

3.2 நிதியத்தின் குறைவான பயன்பாடு

பின்வரும் அவதானிப்புகள் மேற்கொள்ளப்படுகின்றன.

- (அ) கேட்போர் கூட நிர்மாணிப்பு நடவடிக்கைகளில் நிலவிய 04 ஆண்டு கால தாமதம் காரணமாக 2010 ஆம் ஆண்டில் திறைசேரியில் இருந்து கிடைக்கப்பெற்ற ரூபா 20,056,450 தொகையான மூலதன மானியம் பயன்படுத்தப்படாது வங்கி நடைமுறைக் கணக்கில் 02 ஆண்டு காலமாக விளைவற்றுக் காணப்பட்டது.
- (ஆ) கூட்டுறவுத் துறையில் 2010 ஆம் ஆண்டின் தேசிய வினைதிறன் செயற்பாட்டுப் போட்டி நிகழ்ச்சித்திட்டங்களுக்காக அரசு வங்கி ஒன்றிடம் இருந்து 2011 மே 31 ஆம் திகதி பெற்றுக்கொள்ளப்பட்ட ரூபா 2,932,250 தொகையான மானியத்தில் ரூபா 1,342,856 தொகை பயன்படுத்தப்படாது 2012 திசம்பர் 31 இல் உள்ளவாறும் வங்கி நடைமுறைக் கணக்கில் வைப்புச்செய்யப்பட்டிருந்தது.
- (இ) 05 ஆண்டு காலமாக வங்கி நடைமுறைக் கணக்குகளில் திரண்டிருந்த ரூபா 893,843 தொகை ஆக்கபூர்வமாக பயன்படுத்தப்பட்டிருக்கவில்லை.

3.3 சர்ச்சைக்குரிய தன்மையிலான கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

(அ) பிரதான மதிப்பீட்டாளரின் படி, பல் நோக்கக் கட்டிடத்தின் கீழ் மாடியின் வருடாந்த வாடகை மதிப்பீடு ரூபா 390,000 ஆன போதிலும் இது ரூபா 195,000 தொகையான வருடாந்த வாடகையில் 2010 ஏப்ரல் 01 ஆம் திகதி முதல் 2015 மார்ச் 31 ஆம் திகதி வரையான 05 ஆண்டுகளுக்கு கூட்டுறவுச் சங்கங்களுக்கு மதிப்பீட்டுத் தொகை கருத்திற்கொள்ளப்படாது முறையற்ற விதத்தில் குத்தகைக்கு வழங்கப்பட்டிருந்தது. இதன் காரணமாக 2012 திசம்பர் 31 இல் உள்ளவாறான வாடகை வருமானமாக ரூபா 536,250 தொகை நிறுவகத்திற்குக் கிடைக்கப்பெறாது போயிற்று.

(ஆ) நிறுவகத்தின் பஸ் வண்டி தனியார் தரப்பினருக்கும் வாடகைக்கு வழங்கப்பட்டிருந்ததுடன் இதற்காக 100 கிலோமீற்றருக்கு நாளொன்றிற்கு ரூபா 8,000 தொகை அடிப்படைக்கட்டணமாகவும் மேலதிகமான 01 கிலோமீற்றருக்கு ரூபா 65 படியும் கட்டணம் அறவிடப்பட வேண்டியிருந்தது. எனினும், வரிசை அமைச்சு உத்தியோகத்தர்களின் தனிப்பட்ட போக்குரத்திற்காக கட்டணம் அறவிடப்படாது பஸ் வண்டி 12,505 கிலோ மீற்றர்கள் ஓடியமைக்கான எரிபொருளுக்காக ரூபா 277,626 தொகை செலவிடப்பட்டிருந்தது. மேலும் இதற்காக அறவிடப்பட வேண்டிய ரூபா 841,780 தொகை நிறுவகத்திற்குக் கிடைக்காது போயிற்று.

3.4 சிக்கனமற்ற கொடுக்கல்வாங்கல்கள்

தகவல் தொழிநுட்ப விடயம் தொடர்பான பாடநெறியை மேம்படுத்துவதற்காக நிறுவகத்தின் அங்கீகரிக்கப்பட்ட பதவியணிக்கு மேலதிகமாக ஒப்பந்த அடிப்படையில் மதியுரையாளர் சேர்த்துக்கொள்ளப்பட்டு 2012 ஆம் ஆண்டின் போது மதியுரைப் படியாக ரூபா 360,000 தொகை செலவிடப்பட்டிருந்தது. எவ்வாறெனினும், அவரது மதியுரையில் புதிய பாடநெறிகளை ஆரம்பிப்பதற்கோ பாடநெறிகளுக்காக பயிலுனர்களின் பங்கேற்பை அதிகரிப்பதற்கோ அல்லது பாடநெறியின் தரத்தை உயர்த்துவதற்கோ அல்லது வருமானத்தை உயர்த்துவதற்கோ நடவடிக்கை எடுக்கப்பட்டிராததுடன் மதியுரை சேவையைப் பெற்றுக்கொள்வதன் மூலம்

இப் பாடநெறிகளிலிருந்து எதிர்பார்க்கப்பட்ட மேம்பாடு இடம்பெற்றிருக்கவில்லை.

3.5 விளைவற்றதும் குறைவான பயன்பாடுடையதுமான சொத்துக்கள்

அச்சீட்டுப் பிரிவின் 03 இயந்திரங்கள் பயன்பாட்டிற்கு எடுக்கப்படாது 10 வருடங்களுக்கு மேற்பட்ட காலமாக விளைவற்றுக் காணப்பட்டன.

3.6 ஒப்பந்த நிர்வாகத்திலான குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) கேட்போர் கூடத்தின் நிர்மாணிப்பு

கேட்போர் கூடத்தின் நிர்மாணிப்பிற்காக ரூபா 44.5 மில்லியன் கிரய மதிப்பீட்டில் தனியார் நிர்மாணிப்புக் கம்பனியொன்றிற்கு 2001 ஆகஸ்ட் மாதத்தின் போது ஒப்படைக்கப்பட்டிருந்தது. நிர்மாண வேலைகள் 2003 ஏப்ரல் மாதமளவில் பூர்த்தி செய்யப்பட்டிருக்க வேண்டிய போதிலும், கூரையின் நிர்மாண வேலைகள் நடைபெற்றுக் கொண்டிருக்கும் சந்தர்ப்பத்தில் 2005 பெப்ரவரி 14 ஆம் திகதி கூரை உடைந்து விழுந்தமையால் நிர்மாண வேலைகள் இடை நடுவில் நிறுத்தப்பட்டிருந்தது. எவ்வாறெனினும், கூரையின் முழுமையான நிர்மாணிப்பு உட்பட எஞ்சிய வேலைப் பூர்த்தி செய்வதற்காக ரூபா 113 மில்லியன் தொகையான புதிய கிரய மதிப்பீட்டிற்கு பொறியியல் செயற்பாடுகள் தொடர்பான மத்திய ஆலோசனை பணியகத்திற்கு 2009 ஆம் ஆண்டின் போது ஒப்படைக்கப்பட்டு 2010 திசம்பர் 31 ஆம் திகதி பூர்த்திசெய்யப்பட வேண்டிய போதிலும் 2013 யூலை 30 ஆந் திகதி வரை நிர்மாணிப்புகள் பூர்த்திசெய்யப்பட்டிருக்கவில்லை.

இது தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (i) நிர்மாணப் பயிற்சிகள் மற்றும் அபிவிருத்தி நிறுவகத்திடம் இருந்து பெற்றுக்கொள்ளப்பட்ட பிணக்குகளைத் தீர்த்து வைக்கும் அறிக்கையும் சீஐரீ/4/4/8/2 ஆம் இலக்க 2012 மே 31 ஆம் திகதிய வரிசை அமைச்சர் செயலாளரின் கடிதத்தின் பிரகாரம், கூரை உடைந்து விழுந்தமையால் நிறுவகத்திற்கு ஏற்பட்டுள்ள ரூபா 3,907,904 தொகையான நட்டத்தை, நிர்மாணிப்புகளுக்காக மதியுரை சேவைகள் வழங்கிய

மதியுரையாளர்களிடம் இருந்தும் நிர்மாணிப்புக் கம்பனியிடம் இருந்தும் 50 சதவீத படியாக அறவிடுவதற்கான சட்ட நடவடிக்கைகள் எடுக்கப்படுவதற்குக் கட்டளையிடப்பட்டிருந்த போதிலும் 2013 யூன் 30 ஆந் திகதி வரை அந்த நட்டம் அறவிடப்பட்டிருக்கவில்லை.

(ii) மதியுரை சேவையை வழங்கிய மதியுரையாளர் அரச சேவையில் இருக்கையில் இந்த நிர்மாணிப்பிற்காக அனுமதியின்றி தனிப்பட்ட ரீதியில் மதியுரை சேவைகளை வழங்கி ரூபா 2.15 மில்லியன் தொகையான கட்டணங்களை பெற்றுக்கொண்டமை தொடர்பாக அவருக்கு எதிராக ஒழுக்காற்று நடவடிக்கைகள் எடுக்கப்பட்டிருக்கவில்லை.

(iii) நிர்மாணிப்புகள் ஆரம்பிக்கப்பட்ட 2001 ஆம் ஆண்டு முதல் 2012 திசம்பர் 31 ஆம் திகதி வரையான 11 வருட நீண்ட காலதாமதமும் அவ்வப்போது நிர்மாணிப்புத் திட்டம் திருத்தப்பட்டமையாலும் ரூபா 44.5 மில்லியன் கிரயத்தில் பூர்த்திசெய்யப்படக் கூடியதாக இருந்த நிர்மாணிப்புகள், மொத்தக் கிரயம் ரூபா 255.0 மில்லியன் வரை அதாவது ரூபா 210.5 மில்லியனால் அதிகரித்திருந்தது.

(ஆ) சேவை வசதிகள் பெறுகைகள்

2012 ஆம் ஆண்டின் போது பாதுகாப்பு, சுத்திகரிப்பு, சிற்றுண்டிச் சாலைகள் போன்ற சேவைகளை வழங்குவது தொடர்பாக பின்வரும் அவதானிப்புகள் மேற்கொள்ளப்பட்டன.

(i) பாதுகாப்பு, சுத்திகரிப்பு, சிற்றுண்டிச் சாலைகள் போன்ற சேவைகளை வழங்கும் ஒப்பந்தத்திற்காக கேட்பு மனுக்கள் கோரப்படாது, 2011 ஆம் ஆண்டின் போது முறையற்ற விதத்தில் பெற்றுக்கொள்ளப்பட்ட கேட்புமனுக்களின் அடிப்படையில் ஒப்பந்தம் வழங்கப்பட்டிருந்த தனியார் கம்பனிக்கே மேற்குறித்த 03 ஒப்பந்தங்களின் உடன்படிக்கைக் காலம் 2012 வரை நீடிக்கப்பட்டு ஒப்பந்தம் வழங்கப்பட்டிருந்தது.

(ii) ஒப்பந்த உடன்படிக்கையின் பிரகாரம் சுத்திகரிப்பு சேவையை வழங்குவதற்காக ரூபா 224,930 தொகையான மாதாந்தக் கட்டணம் 2012 ஏப்ரல் மாதம் முதல் ரூபா 284,212 வரை ரூபா 59,282 ஆல்

முறையற்ற விதத்தில் அதிகரித்த காரணத்தால் நிறுவனத்திற்கு 2012 ஆம் ஆண்டின் போது ரூபா 533,538 தொகையான நட்பம் ஏற்பட்டிருந்தது.

3.7 பதவியணியினர் நிர்வாகம்

நிறுவனத்தின் அங்கீகரிக்கப்பட்ட பதவியணியினர் 71 ஆக இருந்ததுடன், உள்ளபடியான பதவியணியினர் 22 ஆனமையால் வெற்றிடங்களின் எண்ணிக்கை 49 ஆக இருந்தது. இந்த வெற்றிடங்களை நிரப்புவதற்காக நி.பி 71 இன் பிரகாரம் அங்கீகாரம் வழங்கப்பட்டிருந்த போதிலும் 2012 திசம்பர் 31 ஆம் திகதி வரையிலும் நிரப்புவதற்கு நடவடிக்கை எடுக்கப்பட்டிருக்கவில்லை.

4. கணக்களிப் பொறுப்பும் நல்லாளுகையும்

4.1 கூட்டிணைந்த திட்டம்

2003 யூன் 02 ஆம் திகதிய பீஈ/12 ஆம் இலக்க பொது முயற்சிகள் சுற்றறிக்கையின் அறிவுறுத்தல்களின் பிரகாரம் 2012 - 2016 ஆம் ஆண்டுகளுக்கான கூட்டிணைந்த திட்டம் தயாரிக்கப்பட்டிருக்கவில்லை.

4.2 உள்ளகக் கணக்காய்வு

நிதிப் பிரமாணம் 133 இன் பிரகாரம் உள்ளகக் கணக்காய்வுப் பிரிவொன்று ஸ்தாபிக்கப்பட்டிருக்கவில்லை.

4.3 கொள்வனவுத் திட்டம்

அரசாங்கக் கொள்வனவு வழிகாட்டல்களின் 4.2 வழிகாட்டலின் பிரகாரம் மீளாய்வாண்டிற்காக கொள்வனவுத் திட்டம் ஒன்று தயாரிக்கப்பட்டிருக்கவில்லை.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் தொடர்பாக அவ்வப்போது நிறுவனத்தின் தலைவரின் கவனத்திற்கு கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

- (அ) நிலையான சொத்துக்கள்
- (ஆ) நிலுவை வருமானம்
- (இ) ஒப்பந்த நிர்வாகம்
- (ஈ) மனிதவள முகாமைத்துவம்